


IN-NIĊĊA TAN-NATIVITÀ TAL-MADONNA U OHRAJN ŻĠĦAR IDDEDIKATI LILL-MADONNA

F'dan ir-raba' artiklu minn din is-sensiela ser naghtu harsa lejn l-aħħar ġabra ta' niċċeċ iddedikati lill-Madonna. Dawn huma kollha niċċeċ minquxa fil-ġebel, hliet għal waħda li tinsab f'ambjent naturali ta' għar imhaffer fil-blat. Harsa mill-qrib lejn dawn in-niċċeċ turina kemm dawn fihom xogħol ta' arti li tkompli ssebbah it-toroq tal-belt tagħna. In-niċċeċ huma xhieda tal-kapaċità ta' bosta artisti Maltin li hafna minnhom jibqgħu b'isimhom mistur. Minbarra l-aspett artistiku, in-niċċeċ juru d-devozzjoni ta' l-artist, u ta' dawk li taw sehemhom, lejn il-Madonna. Il-kwadranti ta' dawn in-niċċeċ bosta drabi jkunu bordura elaborata fil-ġebel li jżidu s-sbuħija artistika tagħhom.



In-niċċa tan-Natività tal-Madonna fuq ġewwa tal-bieb l-antik ta' l-Isla.

jressaq talb lil Alla bl-interċessjoni tagħha. Sa f'tit tas-snin ilu, din in-niċċa kellha min jiehu hsiebha u kienet anke tinxteghel u tiżzejjien. Hija tassew hasra li fil-preżent din in-niċċa tinsab fi stat mhux daqstant pjaċevoli. Lejn Ġunju tas-sena 2001, fit-taraġ imhaffer fil-mina li jagħti għal din in-niċċa instabet plakka imdaqqs, f'forma ovali, u fuqha hemm miktubin dawn il-kelmiet: *L'Eccelle.Mo Rmo. Mons. Or Fra Ferdinandu Mattei Arc. Vescovo di Rodi e Vescovo di Malta concede 40 giorni d'indulgenza a chiunque reciterà un' Ave Maria avanti questa immagine della nattivita di Maria SSMa sotto il 10 novembre 1810*. Bla ebda dubju, din il-kitba hija xhieda ċara ta' l-antikità ta' din in-niċċa fid-dahla ta' l-Isla.


Mal-hajt ta' dar nru. 116, Triq il-Ponta, wiehed isib niċċa minquxa fil-ġebel. L-

F'parroċċa ddedikata lit-Twelid ta' l-Omm t'Alla, Marija Santissima, ma jistax jonqos li ma jkunx hemm niċċa ddedikata lill-Madonna taħt dan it-titlu. Din in-niċċa tinsab f'gallerija fuq in-naħa ta' ġewwa tal-bieb l-antik ta' l-Isla mibni mill-Gran Mastru Perellos (1697-1720). L-origini ta' din in-niċċa, magħmula minn altar ċkejken u kwadru mdaqqs ta' Sant' Anna bil-Bambina f'hoġorha, huwa mitluf fiż-żmien. Bla ebda dubju, kull min jgħaddi minn dan il-bieb, jiftakar li għandu omm spiritwali li tinsab dejjem miegħu u



*Niċċa ta' l-Immakulata
Kunċizzjoni fi Triq il-Ponta.*

isbah xhieda ta' kemm hija qadima din in-niċċa hu l-istil tagħha mdawra bi gwarniċa tal-lavur nofs tond li ddrur max-xifer kollu tagħha. Din il-gwarniċa hija akkumpanjata minn lavur kwadru li n-naha ta' fuq iservi bhala bażi ta' ċinta fformata minn disinn tal-lavur dritt. Din in-niċċa tistrieħ fuq bażi mahruġa mill-hajt. Il-hofra tan-niċċa hija fformata għat-tond kemm fil-ġnub kif ukoll minn fuq. Fin-niċċa mbagħad naraw l-istatwa tal-ġebel ta' Marija Immakulata, li flimkien ma' l-istil tan-niċċa, tixhed għall-antikita tagħha. Sa ftit tas-sinjura ilu, taħt din in-niċċa imma f'livell baxx hafna tat-triq, kien hemm irhama b'kitba li tfakkar li fl-1786 l-Isqof Vincenzo Labini kien ta indulġenzi għal min jitlob quddiem din ix-xbiha. Taħt din l-irhama kien hemm kaxxa tal-hadid ingastat fil-hajt li fiha kienu jintefgħu xi għotjiet ta' flus mid-devoti.



In-niċċa fi Triq is-Sirena


Niċċa oħra mhaffra fil-hajt tinsab fil-ġholi hafna mal-faċċata ta' dar numru 57, Triq is-

Sirena. Jeżisti xebh kwazi perfett bejn din in-niċċa u dik ta' l-Immakulata Kunċizzjoni deskritta hawn fuq. In-niċċa fi Triq is-Sirena hija wkoll ddedikata lill-Madonna, iżda din id-darba taħt it-titlu tal-Midalja Mirakoluża. Fil-fatt, fin-niċċa naraw statwa tal-Madonna minquxa fil-ġebel. Lill-Madonna narawha b'idejha t-tnejn miftuhin u b'harsitha l-isfel bħal donnha lesta biex tilqa' lil dawk kollha li jersqu lejha. Din hija l-unika niċċa fl-Isla ddedikata lill-Madonna taħt dan it-titlu.

Niċċa mhaffra fil-hajt ddedikata lill-Madonna tinsab ma' dar nru. 52 / 53, Triq San Ġużepp. Din in-niċċa qed tistrieħ fuq bażi hierġa mill-hajt u li hija mzejna minn diversi weraq skolpiti fil-ġebbla. Mall-ġnub tan-niċċa naraw żewġ pilastri dekorati b'rużuni bil-ward li jibqgħu telghin

Niċċa lill-Madonna ta' Lourdes fi Triq San Ġużepp.






Il-Grotta tal-Madonna ta' Lourdes fil-Għar ta' Mikelin.

mqieghda f'hofra minquxa fil-blat hemm statwa tal-gebel tal-Madonna ta' Lourdes akkumpanjata minn statwa ohra ckejkna ta' Santa Bennardina. Dan l-għar illum sar ifakkar lil kull minn jghaddi minn hdejh fid-defriet tal-Madonna li sehew fil-belt ta' Lourdes, fi Franza, fis-sena 1858. L-inawgurazzjoni ta' dan l-għar, jew ahjar, ta' din il-grotta tal-Madonna, hija mfakkra permezz ta' plakka b'dawn il-kelmiet: *Progett imwettaq mill-Kunsill Lokali bil-kollaborazzjoni tal-familja Mizzi - Ottubru 1998.*

Meta wiehed ihalli l-inhawi tal-Ponta ta' l-Isla u jibda tiela' t-taraġ lejn Triq is-Sirena, jghaddi minn mina li tiġi faċċata tal-Forti Sant' Anglu. Hemm wiehed isib quddiemu prospettiva kbira tal-gebel l-gholi tal-mina. Mqieghed fin-nofs ta' din il-prospettiva hemm inkwadru, mhux l-originali, bix-xbiha tal-Madonna maghrufa bhala "Tax-Xwieni" jew ahjar il-Madonna tal-Portu Salvu. Din il-prospettiva tiehu għamla ta' frontispizju bin-*Nome di Maria* fih. L-anzjani tagħna jiftakru fiż-żmien meta fl-ewwel Hadd ta' Lulju, kienet issir festa lix-xbiha tal-Madonna f'din in-niċċa. Għal din il-festa, is-

sal-parti ta' fuq tan-niċċa. Din il-parti ta' fuq hija dekorata b'disinn skolpit u b'salib żgħir fin-nofs bhala fanal. Il-hofra hija fit-tond kemm mill-ġnub kif ukoll minn fuq. Fin-niċċa mbagħad naraw l-istatwa tal-gebel tal-Madonna ta' Lourdes. Fuq irhama n-naha t'isfel tan-niċċa naraw minquxa il-kelmiet: *B'digriet tas-16 ta' Frar ta' l-1887 l'Ecc. u Revmu Iskof ta' Ruspa u Amm. Apcu. ta' Malta Fra A.M. Buhagiar għogbu jati 40 jum indulgenza lil cul min devotament jirrecita Ave Maria cuqiem din l-immagni ta' M. Ssma Ta' Lourdes.*

Hekk kif wiehed jibda miexi tul ix-xatt u jibqa sejjer lejn il-ponta, f'nofs triq jiltaqa' ma' għar imdawwar bil-bozoz u magħluq b'kancell. L-Għar ta' Mikelin, kif inhu magħruf dan il-post, li sa f'tit tas-snin ilu kien mitluq u abbandunat, f'dawn l-ahħar snin gie mnaddaf u mibdul f'għar tal-Madonna ta' Lourdes. Izejjen lil dan l-għar u



Niċċa ddedikata lill-Madonna tal-Portu Salvu

setaħ li hemm fit-tarf ta' Triq is-Sirena, li jiġi biswit in-nicca, kien jintrama bil-bnadar u bid-dwal.

In-niceċ fit-toroq tagħna iwasslulna l-istorja tat-twemmin nistrani li l-antenati tagħna wrewha b'għemil estern. Hija storja ta' ringrazzjament lil Alla għal dak li għamel magħhom. Hi storja ta' bnedmin li xtaqu jsieħbu oħrajn magħhom f'imħabbithom lejn Alla u lejn Ommu Marija. Hija storja ta' drawwiet li jkomplu juruna kemm missirijietna hassew f'hajjithom il-valur tat-twemmin nistrani. Dawn in-niceċ huma bħal knejjes ċkejka. Missirijietna qishom riedu biċċa mill-knisja ma' darhom. Huma ma ridux biss qima lejn Alla fir-rokna ta' xi dar; riduha wkoll fit-toroq sabiex titfa' xaqq ta' dawl u ta' tama fil-qalb ta' oħrajn ukoll. Lilna li qed nghixu fil-bidu tas-seklu wiehed u ghoxrin, dawn in-niceċ għandhom ifakkruna fl-imħabba ta' missirijietna lejn ir-religjon għażiża tagħna. Għandhom jgħallmuna li missirijietna, fi żminijiet ta' hajja iebsa ħafna iżjed minn tagħna, fittxew kenn f'min jista' jgħin hom tassew.

Fabian Mangion

Riferenzi:

Terribile Tony, *Niceċ u Statwi fit-Toroq Maltin*, PIN, Pieta, 2000, pp. 19–24
Kittieba diversi, *Niceċ f'Għawdex: Storja - Religjon - Folklor*, Religjon u Hajja, Storja 13, 1987



www.senglea.net



**www.senglea.net, hija paġna fuq
l-internet b'tagħrif generali u interessanti
dwar l-Isla.**

Din il-paġna tiġi aġġornata kull xahar.

***Tajjeb li meta ċċemplu jew tiktbu lil qrabatkom
imsifrin tgħidulhom biha***